



मध्यप्रदेश विधान सभा
संक्षिप्त कार्य विवरण (पत्रक भाग-एक)
मंगलवार, दिनांक 21 फरवरी, 2017 (फाल्गुन 2, शक संवत् 1938)
विधान सभा पूर्वाह्न 11:02 बजे समवेत हुई.
अध्यक्ष महोदय (डॉ. सीतासरन शर्मा) पीठासीन हुए.

1. राष्ट्रगीत 'वन्दे मातरम्' का समूहगान

सदन की कार्यवाही राष्ट्रगीत 'वन्दे मातरम्' के समूहगान से प्रारम्भ हुई.

2. राज्यपाल महोदय का अभिभाषण

अध्यक्ष महोदय द्वारा घोषणा की गई कि अब सदन राज्यपाल महोदय के आगमन की प्रतीक्षा करेगा। पूर्वाह्न 11.18 बजे श्री ओम प्रकाश कोहली, राज्यपाल महोदय का चल समारोह के साथ सभा भवन में आगमन एवं आसन ग्रहण हुआ.

राज्यपाल महोदय द्वारा अभिभाषण के पश्चात् मध्याह्न 12.37 बजे चल समारोह के साथ सभा भवन से प्रस्थान किया.

3. राज्यपाल महोदय के अभिभाषण पर कृतज्ञता ज्ञापन प्रस्ताव की प्रस्तुति

सुश्री उषा ठाकुर, सदस्य ने प्रस्ताव प्रस्तुत किया कि :-

‘राज्यपाल ने जो अभिभाषण दिया, उसके लिए मध्यप्रदेश की विधान सभा के इस सत्र में समवेत सदस्यगण अत्यन्त कृतज्ञ हैं’

श्री यशपाल सिंह सिसोदिया, सदस्य ने इसका समर्थन किया.

प्रस्ताव प्रस्तुत हुआ.

अध्यक्ष महोदय द्वारा राज्यपाल महोदय के अभिभाषण पर चर्चा के लिए गुरुवार, दिनांक 23 फरवरी, सोमवार, दिनांक 27 फरवरी, मंगलवार, दिनांक 28 फरवरी एवं गुरुवार, दिनांक 2 मार्च, 2017 का समय नियत किया गया. तदनुसार, घोषणा की गई कि माननीय सदस्यों द्वारा कृतज्ञता ज्ञापन प्रस्ताव में संशोधन मंगलवार, दिनांक 21 फरवरी, 2017 को अपरान्ह 5.00 बजे तक विधान सभा सचिवालय में दिये जा सकते हैं.

4. अध्यक्षीय घोषणा

स्वास्थ्य एवं तनाव मुक्ति हेतु “एक दवा निराली, 15 सेकण्ड की ताली” कार्यक्रम विषयक

अध्यक्ष महोदय द्वारा सदन को सूचित किया गया कि माननीय सदस्यों के लिये आज दिनांक 21 फरवरी को सदन की बैठक समाप्त होने के उपरान्त मध्यप्रदेश विधान सभा भवन स्थित मानसरोवर सभागार में स्वास्थ्य एवं तनाव मुक्ति हेतु आयुष्मान भव न्यास एवं शोध संस्थान, उज्जैन के तत्वावधान में “एक दवा निराली, 15 सेकण्ड की ताली” कार्यक्रम का आयोजन किया गया है. उक्त कार्यक्रम में माननीय सदस्य पधार कर लाभ लेने का कष्ट करें.

मध्याह्न 12.44 बजे विधान सभा की कार्यवाही बुधवार, दिनांक 22 फरवरी, 2017 (3 फाल्गुन, शक संम्वत् 1938) के पूर्वाह्न 11.00 बजे तक के लिए स्थगित की गई.

भोपाल:
दिनांक: 21 फरवरी, 2017

अवधेश प्रताप सिंह,
प्रमुख सचिव,
मध्यप्रदेश विधान सभा